

செப்டம்பர் - 23

TNPSC துளிகள்

- ❖ 2023 ஆம் ஆண்டு ICC கிரிக்கெட் உலகக் கோப்பைப் போட்டிக்கான இந்திய அணியின் உடையினை அடிடாஸ் நிறுவனம் அறிமுகப்படுத்தியுள்ளது.
- ❖ நர்மதா நதிக்கரையில் ஓம்காரேஷ்வர் எனுமிடத்தில் அமைக்கப்பட்டுள்ள ஆதி சங்கராச்சாரியாரின் 108 அடி உயர 'ஓற்றுமை சிலையை' மத்தியப் பிரதேச மாநில முதல்வர் அவர்கள் திறந்து வைத்தார்.

தேசியச் செய்திகள்

வாகனங்களில் திறன் பயிற்சி முன்னெடுப்பு



- ❖ மத்திய அரசானது 'வாகனங்களில் திறன் பயிற்சி' என்ற முன்னெடுப்பினைத் தொடங்கியுள்ளது.
- ❖ இது சுமார் 60,000 இளையோர்களுக்கு அதிகாரம் அளிப்பதையும் அவர்களின் வாழ்வாதாரத்தை மேம்படுத்துவதையும் நோக்கமாகக் கொண்டுள்ளது.
- ❖ இண்டஸ்இந்த வங்கி மற்றும் NSDC ஆகியவற்றுடன் இணைந்து இந்தத் திறன் பயிற்சித் திட்டம் மேற்கொள்ளப்பட உள்ளது.
- ❖ தற்போதையப் பணிச் சந்தைக்கு ஏற்றவாறு இளையோர்களைப் பயிற்றுவிக்கச் செய்வதற்காகவும், தயார்படுத்துவதற்காகவும் நாட்டின் தொலைதூரப் பகுதிகளுக்குப் பயணிக்கும் 'நவீனமயமாக்கப்பட்ட கருவிகளைக் கொண்ட தனிப் பயனாக்கப் பட்ட பேருந்தின்' மூலமாக இந்த முன்னெடுப்பானது செயல்படுத்தப்படும்.
- ❖ இளையோர்கள், குறிப்பாக பெண்களுக்கு, தற்போதைய பணித் துறையில் தங்களைத் தக்க வைத்துக் கொள்வதில் அவசியமான ஒன்றான முக்கிய எண்ணிமத் திறன்களில் பயிற்சி வழங்கப்படும்.
- ❖ இந்தத் திட்டமானது ஐந்தாண்டு காலத்திற்குச் செயல்பாட்டில் இருக்கும்.

மக்களுக்கான G20 இணையப் புத்தகம்

- ❖ தகவல் மற்றும் ஒளிபரப்புத் துறை அமைச்சகமானது G20 அமைப்பிற்கான இந்தியாவின் தலைமைத்துவத்தினை சிறப்பித்துக் காட்டும் வகையிலான " மக்களுக்கான G20 இணையப் புத்தகம்" என்ற மின்னணுப் புத்தகத்தினை வெளியிட்டது.

உள்ளது.

- ❖ மூன்று முக்கியப் பகுதிகளைக் கொண்ட இந்தப் புத்தகமானது G20 அமைப்பிற்கான இந்தியாவின் தலைமைத்துவத்தினைப் பற்றிய விரிவான ஒரு கண்ணோட்டத்தை வழங்குகிறது.
- ❖ முதல் பகுதியானது 2023 ஆம் ஆண்டு செப்டம்பர் மாதத்தில் நடைபெற்ற G20 அமைப்பின் உச்சி மாநாட்டினை உள்ளடக்கியதோடு மேலும் G20 அமைப்பின் கட்டமைப்பு மற்றும் இந்தியாவின் தலைமைத்துவத்தின் போது மேற்கொள்ளப்பட்ட முன்னெடுப்புகளையும் விளக்குகிறது.
- ❖ இரண்டாம் பகுதியானது, ஈடுப்பாட்டுக் குழுக் கூட்டங்களோடுச் சேர்த்து, அரசுப் பிரதிநிதி மற்றும் நிதி சார் செயல்முறைகளுக்கான பல்வேறு பணிக் குழுக்கள் நடத்திய கூட்டங்கள் பற்றிய விவரச் சுருக்கத்தினை வழங்குகிறது.
- ❖ மூன்றாவது பகுதியில் G20 அமைப்பிற்கான இந்தியாவின் தலைமைத்துவத்தினை மக்கள் இயக்கமாக மாற்றிய ஜன்-பாகிதாரி (பொது பங்கேற்பு) நிகழ்வுகளைக் எடுத்துரைக்கும் வகையிலான புகைப்பட விளக்கக் கட்டுரை இடம் பெற்றுள்ளது.



P. V. நரசிம்மராவ் வழக்கு - 1998



- ❖ உச்ச நீதிமன்றமானது வாக்களிப்பிற்குப் பணப் பட்டுவாடா செய்யப்படும் வழக்குகளில் பாராளுமன்ற உறுப்பினர்கள் மற்றும் சட்டமன்ற உறுப்பினர்கள் ஆகியோருக்கு விலக்கு அளிக்கும் 1998 ஆம் ஆண்டு தீர்ப்பினை மறுபரிசீலனை செய்வதற்காக ஏழு நீதிபதிகள் கொண்ட அமர்வுக்குச் சமீபத்தில் பரிந்துரைத்தது.

- ❖ அந்தத் தீர்ப்பானது சட்டமியற்றும் உறுப்பினர்களுக்கு அவர்களின் பாராளுமன்ற நடவடிக்கைகள் தொடர்பான லஞ்சக் குற்றச்சாட்டுகளுக்கான குற்றவியல் வழக்குகளிலிருந்து விலக்கு அளித்தது.
- ❖ 1993 JMM லஞ்ச வழக்கில் இருந்து உருவான P. V. நரசிம்ம ராவ் வழக்கில், சட்டமியற்றும் உறுப்பினர்கள் பாராளுமன்ற உறுப்பினர் தேர்தலில் வாக்களிப்பினை ஊக்குவிக்கச் செய்வதற்காக லஞ்சம் பெற்றதாக குற்றம் சாட்டப்பட்டது.
- ❖ உச்ச நீதிமன்றம் ஆனது அந்த வழக்கில் 105(2)வது சட்டப் பிரிவின் கீழ் சட்டமியற்றும் உறுப்பினர்களுக்கு விலக்கு அளித்துள்ளது.
- ❖ 2012 ஆம் ஆண்டு, மாநிலங்களவைத் தேர்தலில் ஒரு சுயேச்சை வேட்பாளருக்கு வாக்கு அளிப்பதற்கு லஞ்சம் பெற்றதாக சீதா சோரன் மீது குற்றம் சாட்டப்பட்டது.
- ❖ அவர் இதிலிருந்து விலக்கு பெறுவதற்காக 194(2)வது சட்டப் பிரிவினைப் பயன்படுத்த முன்மொழிந்தார், ஆனால் உயர் நீதிமன்றம் அவரது கோரிக்கையை நிராகரித்து, பின் மேற்கொண்டு சட்ட நடவடிக்கைகளை மேற்கொண்டது.

சர்வதேசச் செய்திகள்

G77+சீனா உச்சி மாநாடு



- ❖ G77+சீனா அமைப்பின் இரண்டு நாட்கள் அளவிலான உச்சி மாநாடு ஆனது சமீபத்தில் கியூபாவில் நிறைவடைந்தது.
- ❖ இந்த நிகழ்வின் கருத்துரு, "தற்போதைய மேம்பாட்டுச் சவால்கள்: அறிவியல், தொழில் நுட்பம் மற்றும் புத்தாக்கங்களின் பங்கு" என்பதாகும்.
- ❖ இந்த உச்சிமாநாட்டில் 47 விதிகள் கொண்ட ஹவானா இறுதிப் பிரகடனம் ஏற்றுக் கொள்ளப் பட்டது.
- ❖ இது பல்முனை உலகில், உலகின் தெற்கு நாடுகளை ஒரு சக்திவாய்ந்த பகுதியாக மாற்றுவதை வலியுறுத்துவதோடு, உலகின் தெற்கில் உள்ள அனைத்து நாடுகளும் புவிசார் அரசியல் சார்ந்தப் பிரிவினைகளுக்கு மத்தியில் வளர்ந்து வரும் நாடுகளின் கோரிக்கைகளை ஆதரிப்பதை நோக்கமாகக் கொண்டது.
- ❖ இந்தியா உட்பட 134 உறுப்பினர்களாகக் கொண்ட G77 அமைப்பானது வளர்ந்து வரும் நாடுகளின் மிகப்பெரிய அரசுகளுக்கிடையேயான குழுவாக உள்ளது.

- ❖ சீனா இந்தக் குழுவுடன் அதிகளவில் இணைந்து பணியாற்றுவதால், இது G77 பிளஸ் சீனா என்று அழைக்கப் படுகிறது.
- ❖ இக்குழுமம் உலக மக்கள்தொகையில் 80 சதவீதத்திற்கு அதிகமாகவும், ஐக்கிய நாடுகள் சபையின் மூன்றில் இரண்டு பங்கினையும் பிரதிநிதித்துவப்படுத்துகிறது.
- ❖ G77 அமைப்பானது 1964 ஆம் ஆண்டில் நிறுவப்பட்ட போது 77 உறுப்பினர்களைக் கொண்டிருந்தது.

இடிந்து விழுந்த டெர்னா அணை

- ❖ கிழக்கு லிபிய நகரமான டெர்னாவில் இரண்டு அணைகள் பேரழிவு விளைவிக்கும் வகையில் இடிந்து விழுந்தன.
- ❖ டேனியல் என்ற அதிதீவிரப் புயல் வட ஆப்பிரிக்க நாட்டினைத் தாக்கியதை அடுத்து இந்த அணை இடிந்து விழுந்தது.
- ❖ டெர்னாவில் நீரோட்டத்திற்கு எதிராக கட்டமைக்கப்பட்ட இரண்டு பெரிய அணைகள் இருந்த நிலையில் அவற்றில் ஒன்று 2002 ஆம் ஆண்டு முதல், முறையாக பராமரிக்கப்படவில்லை.
- ❖ மேலும், இந்த அணைகள் மிகப் பெரிய அளவிலான அணைகளும் இல்லை என்ற நிலையில், அதில் முதல் அணை 70 மீட்டர் (230 அடி) உயரம் மட்டுமே கொண்டது.
- ❖ அணைகள் உடைந்த போது 30 மில்லியன் கன மீட்டர், அதாவது 12,000 ஒலிம்பிக் அளவிலான நீச்சல் குளங்களுக்குச் சமமான தண்ணீர் வெளியேற்றப் பட்டு விட்டதாக நீர் நிபுணர்கள் மதிப்பிட்டுள்ளனர்.



பிரபலமானவர்கள், விருதுகள் மற்றும் நிகழ்வுகள்

சங்கீத நாடக அகாடமி அம்ரித் விருதுகள்

- ❖ சங்கீத நாடக அகாடமி ஆனது செப்டம்பர் 15 ஆம் தேதியன்று 84 கலைஞர்களுக்கு சிறப்பு ஒற்றைமுறைச் சாதனை விருதுகளை வழங்க உள்ளதாக அறிவித்துள்ளது.
- ❖ இது இந்தியா சுதந்திரம் அடைந்ததன் 75 ஆண்டு நிறைவினை நினைவுகூரும்.
- ❖ 75 வயதுக்கு மேற்பட்டவர்கள் மற்றும் இதுவரை தங்கள் வாழ்க்கையில் எந்த தேசிய அங்கீகாரத்தினையும் பெறாதவர்களுக்கு இது வழங்கப்படுகிறது.
- ❖ இந்த விருதுகள் ஆனது, நாடகக் கலைத் துறையில் சிறந்து விளங்கும் கலைஞர்கள், ஆசிரியர்கள் மற்றும் அறிஞர்களுக்கு இந்தியா வழங்கும் தேசிய கௌரவம் என்று

அகாடமியின் தலைவர் சந்தியா புரேச்சா தெரிவித்தார்.

- ❖ இதில் விருது பெற்ற தமிழர்கள்:
 - அச்சலாபுரம் சின்னதம்பி - நாதஸ்வரம்
 - புருசை சுப்ரமணியம் - தெருக் கூத்து
 - சுந்தரேசன் ராமமூர்த்தி - நாடகம் (நடிப்பு)
 - V.A.K ரங்காராவ் - நடன இசை (அறிஞர் & ஆவணப் படுத்தல்)
 - R. ரமணி - கர்நாடக இசை பாணி வீணை வாசிப்பு.



14வது உலக நறுமணப் பொருட்கள் மாநாடு



- ❖ 14வது உலக நறுமணப் பொருட்கள் மாநாடு ஆனது (WSC) நவி மும்பையில் உள்ள வாஷி எனுமிடத்தில் நடைபெற்றது.
- ❖ இந்த நிகழ்ச்சியானது இந்திய நறுமணப் பொருட்கள் வாரியம், வர்த்தகம் மற்றும் தொழில்துறை அமைச்சகம், பல்வேறு வர்த்தக அமைப்புகள் மற்றும் ஏற்றுமதி

மன்றங்கள் ஆகியவற்றினால் இணைந்து ஏற்பாடு செய்யப்பட்டது.

- ❖ 2023 ஆம் ஆண்டு உலக நறுமணப் பொருட்கள் மாநாட்டின் கருத்துரு, நோக்கம் 2030 : S-P-I-C-E-S (நிலைத்தன்மை, உற்பத்தித் திறன், புத்தாக்கம், ஒத்துழைப்பு, சிறப்பு மற்றும் பாதுகாப்பு) என்பதாகும்.
- ❖ பிராந்திய நறுமணப் பொருள் வளங்கள்:
 - கருமிளகு: கேரளா, கர்நாடகா மற்றும் பிற தென் மாநிலங்களில் விளைகிறது.
 - ஏலக்காய்: கேரளா, கர்நாடகா மற்றும் தமிழ்நாட்டில் பெருமளவில் உற்பத்தி செய்யப்படுகிறது.
 - மஞ்சள்: ஆந்திரா, தமிழ்நாடு, கர்நாடகா மற்றும் ஒடிசா ஆகிய மாநிலங்களில் பயிரிடப்படுகிறது.
 - மிளகாய்: ஆந்திரா, கர்நாடகா மற்றும் தெலுங்கானா ஆகியவை மிளகாய் உற்பத்திக்குப் புகழ் பெற்றவை.
 - சீரகம்: ராஜஸ்தான் மற்றும் குஜராத் ஆகிய மாநிலங்களில் விளைகிறது.
 - கொத்தமல்லி: ராஜஸ்தான், குஜராத் மற்றும் மத்தியப் பிரதேசம் போன்ற மாநிலங்களில் பயிரிடப்படுகிறது.

Moving Memory செயலி



- ❖ 'நினைவகம், சூழலியல் மற்றும் நிலைத்தன்மை' மாநாட்டில் பல்வேறு நாடுகளில் இருந்து 500க்கும் மேற்பட்டவர்கள் பங்கேற்றனர்.
- ❖ சென்னையின் இந்தியத் தொழில்நுட்பக் கல்விக் கழகத்தில் உள்ள இந்திய நினைவக தொழில்நுட்ப ஆய்வு வலையமைப்பு மற்றும் நினைவக தொழில்நுட்ப ஆய்வு மையம் ஆகியவற்றின் இரண்டாம் ஆண்டு சர்வதேச மாநாட்டில் மூவிங் மெமரி எனப்படும் மிகைப்படுத்தப்பட்ட மெய்நிகர் தோற்றம்/ மெய்நிகர் தோற்றம் (ARVR) தொழில்நுட்பச் செயலி அறிமுகப்படுத்தப்பட்டது.
- ❖ இந்தச் செயலியானது எண்ணிம மறுசீரமைப்பு மூலம் நினைவகத்தின் இடம் மாறும் மாதிரிகளை தக்க வைத்து, பயனருக்குத் தேவையான வடிவத்தினைத் தேர்ந்தெடுத்து,

இந்த முப்பரிமாண பகுதிகளில் ஊடுருவி தேடல் மேற்கொள்ளவும் உதவுகிறது.

முக்கிய தினங்கள்

சர்வதேச அமைதி தினம் (UN) - செப்டம்பர் 21

- ❖ முதலாவது சர்வதேச அமைதி தினம் ஆனது 1982 ஆம் ஆண்டு செப்டம்பர் 21 ஆம் தேதியன்று கொண்டாடப்பட்டது.
- ❖ இது அமைதி மற்றும் மோதல் தீர்வுக்கான ஐக்கிய நாடுகள் சபையின் உறுதிப்பாட்டை நினைவுபடுத்துவதை நோக்கமாகக் கொண்டுள்ளது மற்றும் மிகவும் அமைதியான மற்றும் நேர்மையான உலகத்தை உருவாக்குவதை நோக்கிப் பணியாற்றுவதற்கு தனி நபர்கள், சமூகங்கள் மற்றும் நாடுகளை ஊக்குவிக்கிறது.
- ❖ இந்த ஆண்டிற்கான இந்தத் தினத்தின் கருத்துரு, 'அமைதிக்கான நடவடிக்கைகள்: # உலகளாவிய இலக்குகளுக்கான நமது லட்சியம்' என்பதாகும்.
- ❖ 2023 ஆம் ஆண்டானது மனித உரிமைகளுக்கான உலகளாவியப் பிரகடனம் மற்றும் இனப் படுகொலை தடுப்பு மற்றும் தண்டனை தொடர்பான உடன்படிக்கையின் 75வது ஆண்டு நிறைவு விழாவாகும்.



உலக அல்சைமர் நோய் தினம் - செப்டம்பர் 21



- ❖ இந்தத் தினமானது அல்சைமர் நோய் பற்றிய விழிப்புணர்வை ஏற்படுத்துவதற்கான உலகளாவிய முன்னெடுப்பாகும்.



- ❖ அல்சைமர் நோய் மற்றும் பிற வகை மறதி நோய்களைச் சுற்றியுள்ள தவறான தகவல்களை அகற்றுவதையும் இது நோக்கமாகக் கொண்டுள்ளது.
- ❖ அல்சைமர் நோய் ஆனது மிகவும் பொதுவான மறதி நோய் (டிமென்ஷியா) வகை என்ற நிலையில் இது மறதி நோய்களில் 60 முதல் 70% பங்கினைக் கொண்டுள்ளது.
- ❖ அல்சைமர் நோய் என்பது நினைவகம், சிந்தனை மற்றும் நடத்தை ஆகியவற்றைப் பாதிக்கின்ற ஒரு மூளைக் கோளாறு ஆகும்.
- ❖ இந்த அறிகுறிகள் காலப்போக்கில் மோசமாகி, ஒருவரின் அன்றாட வாழ்க்கை மற்றும் செயல்பாடுகளை பாதிக்கத் தொடங்கும்.
- ❖ இது பொதுவாக 65 வயதுக்கு மேற்பட்டவர்களைப் பாதிக்கிறது.
- ❖ சர்வதேச அல்சைமர் நோய் அமைப்பின் பத்தாவது ஆண்டு நிறைவைக் குறிக்கும் வகையில் இந்த நாள் 1994 ஆம் ஆண்டு செப்டம்பர் 21 ஆம் தேதியன்று எடின்பர்க் நகரில் நிறுவப்பட்டது.
- ❖ 2023 ஆம் ஆண்டிற்கான இந்தத் தினத்தின் கருத்துரு, 'Never Too Early, Never Too Late' என்பதாகும்.

